

УДК 821.162.1+821.512.145

*Л.Ш. Галиева***ГЖЕГОЖ ЧЕРВИНСКИЙ ХЕЗМЭТЛӘРЕНДӘ
ПОЛЯК ҺӘМ КАЗАН ТАТАРЛАРЫ ӘДӘБИЯТЫ**

В данной статье рассматриваются труды ученого из Польши Гжегожа Червинского по исследованию польско-татарской литературы, а также польско-татарской литературы в сравнительном аспекте с литературой казанских татар. Особый акцент сделан на монографии Г. Червинского «*Jam z rodu Nomadów*». *Literatura polsko-tatarska po 1918 roku* («Я из рода номадов». *Польско-татарская литература после 1918 года*), которая была опубликована в 2017 году в городе Белосток (Польша) на польском языке.

Ключевые слова: Гжегож Червинский, польские татары, польско-татарская литература, литература казанских татар, степь.

This article discusses the works of a scientist from Poland Grzegorz Czerwinski on the study of Polish-Tatar literature, as well as Polish-Tatar literature in a comparative aspect with the literature of the Kazan Tatars. Special emphasis is placed on the monograph of G. Chervinsky “*Jam z rodu Nomadów*”. *Literatura polsko-tatarska po 1918 roku* (“I am of the nomad family”. Polish-Tatar literature after 1918), which was published in 2017 in Białystok (Poland).

Keywords: Grzegorz Czerwinski, Polish Tatars, Polish-Tatar literature, literature of the Kazan Tatars, steppe.

Гжегож Червинский (1978 елда туган) – Белосток университеты филология факультетында гуманитар фәннәрнен әдәбият белеме өлкәсендә хабилизациялэнгән докторы, адъюнкт, славян әдәбиятлары тарихы (барыннан да бигрәк нон-фикшн әдәбият) өлкәсендә тикшеренүләр алып бара, шулай ук поляк, белорус һәм Литва татарлары әдәбияты белән кызыксына. Польша, Бельгия, Голландия, Германия һ.б. илләрнең фәнни журналларында үз мәкаләләрен бастырып килә («*Russian Literature*», «*Zeitschrift für Slavische Philologie*», «*Pamiętnik Literacki*», «*Ruch Literacki*», «*Slavia Orientalis*» һ.б.). Соңгы елларда Россия, Татарстан басмаларында да аның фәнни мәкаләләре дөнья күрдә [Czerwiński, 2014; 2015; Червинский, 2010; 2014; 2015, Ориенталистская...; 2015, Бүгенге...]. Игътибар итсәк, аларның күбесендә галим Польша татарлары ижатын тикшерә, шул нисбәттән XX гасыр поляк-татар әдәбиятында чагылыш тапкан көнчыгыш традицияләр, мотивларны барларга тырыша, элеге әдәбиятның үзенчәлекле якларын, тарихын, хәзерге проблемаларын ачарга омтылыш ясый. Поляк галименең хезмәтләре, әлбәттә, төрлечә бәяләнәргә хаклы. Шулай да татар галимнәре һәм, гомумән, жәмәгәтчелеге өчен аерым карашлар һәм фикерләр кызыклы булып, чөнки Г. Червинскийның Польша һәм Казан татарлары әдәбиятын чагыштырма планда өйрәнүгә багышланган хезмәтләре

дә бар. Һәм алар бу өлкәгә кагылышлы беренче тикшеренүләр булып тора.

Польша татарларын Казан татарлары әдәбияты белән таныштыруны поляк галиме Г. Тукай ижатыннан башлый [Czerwiński, 2011]. Элбәттә, Г. Червинский бер мәкалә кысаларында татар шагыйренен ижатын тулаем күзәтүгә дөгъва итми, шулай ук яңалык ачарга да тырышмый. Аның төп максаты – Польшада яшәүче татарларны Идел буеның бөек татар шагыйре белән таныштыру, аның биографиясенә кыскача тукталу. Ул бары тик Г. Тукай ижатында чагылыш тапкан аерым мәсьәләләрне калкытып куя. «Кызганычка каршы, – дип яза галим, – Польшада Тукай шигърияте белән танышу шактый авыр мәсьәлә, чөнки татар әдәбияты буенча поляк телендә басылган публикацияләр юк дәрәжәсендә» [Czerwiński, 2011, s. 31].

2013–2016 елларда «1918 елдан соңгы поляк-татар әдәбияты» грант проектын тормышка ашыру максатыннан, Г. Червинский поляк-татар дөньясына кагылышлы шактый эзләнүләр алып бара, конференцияләр оештыруда катнаша (2014 ел – «Поляк, литва, белорус татарлары әдәбиятларының эстетик аспектлары»), монографияләр эзерләп бастыра, редакцияли («Станислав Кричинский» (2014), «Поляк, литва, белорус татарлары әдәбиятларының эстетик аспектлары» (2015), «Поляк әдәбиятында мөселман Көнчыгышы. Идея һәм образлар» (2016) һ.б.). Галимнең әлеге өлкәдәге эзләнүләре хакында матбугат битләрендә уңай бәяләмәләр да басылып чыга [Loska]. Шул елларда ул Татарстанда да булып китә. Бары тик 2017 елда гына Г. Червинскийның Польша һәм Казан татарлары әдәбиятын чагыштырып өйрәнүгә багышланган беренче хезмәтләре дөнья күрә. «Татарның күзаллау (хыял) картасы. Польша һәм Казан татарлары шигъриятендә географик киңлек (пространство) тудыру тәҗрибәсе турында» мәкаләсендә галим поляк-татар авторларыннан Селим Хасбиевич, Муса Чахоровски, Михаил Адамович, Казан татарларыннан Г. Тукай, М. Әгъләмов, Р. Харис, Р. Вәлиев һ.б. ижатларына мөрәҗәгать итә, охшаш якларны барлый [Czerwiński, 2017, Мара...]. Галимнең поляк һәм Казан татарлары әдәбиятына кагылышлы эзләнүләренен төп нәтиҗәләре исә аның 2017 елда басылып чыккан шактый күләмле монографиясендә урын алган [Czerwiński, 2017, Jam...].

«Мин күчмәннәр ыруыннан» дип исемлэнгән әлеге хезмәт 1918 елдан соңгы поляк-татар әдәбиятын өйрәнүгә багышлана. Биредә шул хезмәтнең резюмесын һәм Казан татарлары әдәбияты тарихына кагылышлы өлешнен эчтәлеген кыскача татар теленә тәрҗемә итеп бирәбез.

Тәкъдим ителә торган китап поляк-татар язучылары тарафыннан 1918 елдан соң язылган әдәби эсәрләргә багышлана. Әлеге әдәбият бары тик поляк – бүгенге көндә Польша татарларының бердәнбер туган телендә ижат ителгән. Польша татарлары Бөек Литва кенәзлеге мөселманнарының варислары булып санала. XIV–XVI гасырларда Бөек Литва кенәзлеге биләмәләренә килеп урнашкан татарлар

татар һәм ислам мәдәниятеннән читләшеп яшиләр. XVI гасырда аларның үз туган телләре – төрки телләр төркеменә караган кыпчак теле Бөек Литва кенәзлегендәге рәсми телләр – белорус һәм поляк телләре тарафыннан кысрыклап чыгарыла. Польша-Литва татарларының барысы да мөселманнарның гарәп телен бертигез дәрәжәдә белми.

Күченеп килгән татарлар үз тарих һәм мәдәниятләрен башта Бөек Литва кенәзлеге, XX гасырда исә Польша Республикасы белән бәйләп карыйлар. Хәзерге вакытта поляк татарларының милли үзенчәлекләре Польшада яшәүче башка төп азчылык халыклардан (белорус, украин, рус, алман яки лемклардан) аерылып тора. Польша татарларының бердәйлеге бер-берсенә тиң өч компоненттан тора: алар бер үк вакытта үзләрен поляк, татар һәм мөселман дип исәплиләр. Һәм әлеге өч сүзне алар синоним буларак кабул итә. Аталып үткән төркем ағзаларының бердәйлеген аңлау өчен, аларны полякныкына каршы куеп түгел, ә Ауropa һәм Азия элементларының үзенә бертөрле синтезы итеп карау дөрес булыр.

Китап кереш, алты бүлек, бетем һәм библиография өлеشلәреннән тора. Керештә тикшеренү эшенең максаты һәм материаллары күрсәтелә, Польша татарлары әдәбиятын өйрәнгән галимнәрнең хезмәтләренә күзәтү ясала һәм эш барышында кулланылган методология атала.

Хезмәтнең беренче бүлегендә автор Бөек Литва кенәзлеге эшчеләренә күченеп килгән татарларның тарихын, ике сугыш арасындагы вакытта (1919–1939), сугыштан соң һәм безнең көннәрдә Польшадагы татарларның мәдәни һәм дини тормышын сурәтли. Моннан тыш китап авторы укучыны аны кызыксындырган этник төркемгә карата кулланылган терминология, шулай ук «поляк татарлары», «литва татарлары», «Бөек Литва кенәзлеге татарлары» этнонимнары белән таныштыра.

Беренче бүлектә Г. Червинский шулай ук үзенең тикшеренү алымын нигезләргә һәм ни өчен Польша татарлары иҗатын поляк әдәбияты контекстында өйрәнүне зарур санавын аңлатырга тырыша. Ул шулай ук хәзерге Польшада яшәүче поляк мөселманнары һәм башка милли һәм мәдәни азчылыкны тәшкит иткән халыкларның әдәбиятлары арасындагы мөһим аерымлыкларга игътибар итә.

Китапның калган өлеشلәре Польша татарлары иҗатындагы конкрет әдәби жанрларга багышлана.

Икенче бүлек лирикага юнәлтелгән. Аның аерым бүлекчә темалары Станислав Кричинский, Селим Хазбиевич, Муса Чахоровский, Анна Кайтохова, шулай ук яшь дебютант һәм профессионал булмаган авторларның шигъри эсәрләрен өйрәнүгә багышлана. Мондый композиция танылган поляк-татар шагыйрьләре иҗатын күзалларга гына түгел, ә бәлки барлык татарларга хас кайбер символик фикерләү үзенчәлекләрен күрсәтергә, татар язучылары эсәрләрендә урын алган мөселман мәдәнияте архетипларын, һәм шулай ук төрки

халыкларда ислам динен кабул иткәнче таралган ышануларны аңларга мөмкинлек бирә.

Өченче бүлектә өйрәнү объекты итеп репортаж алына. Поляк-татар әдәбиятының әлеге жанры ике сугыш арасындагы вакыт аралыгында аеруча активлаша. Бу күренеш татарларның мөселман илләренә еш баруы белән аңлатыла. Бүлекнең аерым бер өлеше мөфти Якуб Шинкевич сәяхәтнамәләренә багышлана. Авторның репортаж жанрына яқын торган берничә текстны билгеле, бу исә аларны төрле интерпретация контекстларында анализларга гына түгел, ә бәлки үзгәлек проблемасын антропологик һәм социаль контекстларда күзалларга мөмкинлек тудыра. Өченче бүлектә каралган язучыларның иҗатларында (алар арасында Леон Кричинский, Эдиге Шинкевич, Али Воронович, Мустафа Александрович) да бер яки берничә кыска репортаж бар. Аларның иҗаты бер бүлекчә эчендә тикшерелә. Бу бүлек поляк-татар репортажының «кайнар темаларын» һәм татарларның хәзерге вакытта әдәбиятның әлеге төре белән шөгыйльләнергә омтылышын өйрәнү белән тәмамлана.

Дүртенче бүлек («Татар эссесы. Эстетика – историософия – публицистика») өч бүлекчәдән тора. Шуларның беренчесендә татар авторлары арасында эссеист буларак танылган Станислав Кричинскийның иҗаты тикшерелә. Әлеге автор әсәрләренең күптөрле проблематикасы аның иҗатын бер үк вакытта төрле яклап, шул исәптән романтик фәлсәфә, «поляк эссесы», Икенче Бөтендөнья сугышы чоры истәлекләре һ.б. контекстларда шәрехләргә мөмкинчелек бирә. Икенче бүлекчәдә бертуган абыйлы-энеле Леон (Арслан) һәм Ольгерд Кричинскийларның этник һәм тарихи темаларны яктырткан эсселары анализлана. Эссе жанрын үзәккә алган бүлек «Татар тормышы» дип исемләнгән татар журналы битләрендә басылган публицистик текстларны тикшерү белән тәмамлана. Шул рәвешле, китап авторы фикеренчә, публицистик текстлар үз тарихы булган, Польша һәм бөтен дөнья тарихында үзенчәлекле роль уйнаган татарларның төркем буларак оригиналь фикерләү сәләтенә ия булуын күрсәтеп тора.

«Үткән заман һәйкәлләре һәм гаилә легендасы арасында. Польша татарларының истәлекләре» дип исемләнгән бүлек фикциональ булмаган татар әдәбияты турында уйлануларны дәвам иттерә. Биредә истәлекләр киң мәгънәдә кулланыла. Сугышлар арасындагы егерме еллыкта әдәбиятның фикциональ булмаган жанрлары репортаж һәм эссе аеруча популяр булган кебек, XX гасыр ахыры – XXI гасырның беренче унъеллыгында татар авторлары, аерым алганда өлкән буын вәкилләре арасында мемуарлар еш басыла.

Китапның соңгы өлеше поляк-татар әдәбиятын компаративистик контекстта өйрәнүгә юнәлтелгән. Бүлектә Польша мөселманнары әдәбиятын анализлау, бер яктан, татар телендә иҗат ителгән Казан татарлары әсәрләренә, икенче яктан рус һәм белорус телләрендә язган Литва һәм Белоруссиядә яшәүче татар

авторларының эсәрләренә барып тоташа. Беренче очракта китап авторы Польша һәм Казан татарлары поэзиясендәге архетип һәм символларны анализлый. Бу аңа ике төркем татар вәкилләренең ижади кузаллавын билгеләргә, алар арасындагы күп кенә уртак һәм аермалы якларны табарга мөмкин булуын күрсәтә. Компаративистик эзләнүләрнең башилангыч ноктасы булып киңлек (пространство) категориясен анализлау тора. Шуңа ук вакытта Польша татарлары кебек үк Бөек Литва кенәзлеге мөселманнары этник төркемнең вәрислары булган Литва һәм Белоруссия татарларының ижады исә үзгәлек проблемасын аңлау төрлегенә һәм хәзерге поляк-татар әдәбиятында чагылыш тапмаган рус һәм белорус әдәбияты традицияләренә таралыш дәрәжәсе белән шаккатыра.

«Поляк-татар әдәбияты» дигән термин поляк филологы һәм политологы, татар чыгышлы шагыйрь Селим Хасбиевич тарафыннан тәкъдим ителә. Бу аңлатма Польша һәм татар-мөселман мәдәнияте кисешкән үсеш алган әдәбият өчен ышандырырлык яңгырый. Г. Червинский фикеренчә, термин бигрәк тә әдәбиятның креатив (ижади) ягын асызыклау өчен актуаль, чөнки аны, бер яктан, төрки-мөселман, икенче яктан, поляк әдәбиятының татар этник агымы буларак карарга мөмкин. Хезмәтнең төп максаты исә поляк татарлары әдәбиятын поляк (Европа) һәм мөселман көнчыгышы мәдәнияте берлегенә тәшкит итә дигән гипотезаны тикшерү. Шуннысын да билгеләү эһәмиятле: төрки-мөселман традициясе азы-күпме архетипик катламда мөселман булмаган татар авторларында (Станислав Кричинский), яки христиан традицияләрен тирән үз иткән Анна Кайтохова ижадында чагылыш таба. Беренчесе төньяк-көнчыгыш чикләренә хыялда торгызган дала киңлегенә, икенчесе өчен борынгы баба турында хәтердә сакланган татар «минен» әдәби эзләнү юлында илһам чыганагы булып тора. Хезмәттә тарихи вакытны нәкъ менә 1918 елдан башлау юкка гына алынмый. Нәкъ менә шушы елдан алып Польша татарлары әдәбиятының яңа үсеш дәверен башлана. Татар әдәбиятын периодизацияләү дигәндә ике чор аерып чыгарыла: XIX гасыр ахырына кадәр борынгы әдәбиятны үз эченә алган иске поляк чоры һәм XX йөз башыннан алып – хәзерге әдәбият. Поляк телендәге татар сәнгате Яңарыш дәверендә үсеш ала башлый.

Тикшеренүдән күренгәнчә, поляк мөселманнарын Идел-Урал төбегендә яшәүче кардәшләре белән охшаш поэтик типлар, символлар гына түгел (дала символикасы, ат, татарлар бердәмлегенә һ.б.), ә шулай ук пространствоны (киңлекне) охшаш кузаллау картасы да берләштерә. Әмма ул охшаш булу белән беррәттән, аерыла да, чөнки Идел бие татарлары өчен – «үзәк», Польша татарлары өчен «чик», һәм Казан татарларына «периферия» булган жирләр поляк татарлары өчен «үзәккә» әйләнә. Үзәкләре төрле булса да, ике карта да шуңа ук кала. Икенче караш мәдәни-географик планда күзәтелә. Казан – Идел бие татарларының шигъри үзеге – Казансу елгасы тамагында урнашкан тарихи татар шәһәре. Аның тирәли Татарстан урнашкан (Татар-

стан Республикасы, татарлар яшәгән төбәкләрдәге авыллар, ягъни тормышка ашмаган Идел-Урал проектың тәшкит иткән урыннар). Читтәрәк – Мәскәү, даладагы Казакъстан, мөселманнар үзәге Мәккә һәм Мәдинә урнашкан. Казан татарлары әдәбиятыңда ханлыкларны берләштереп (Казан, Әстерхан, Кырым) карау таралса да, Бөек даланың мэдәни мирасын төрле яктан колачлау күзәтелми. Ягъни татарлар тува, алтай, якут, кыргыз халыкларының үзлекләрен яисә шаманизм традицияләрен кабул итмиләр. Галим бу күренешне Казан татарларының сөнниләр булуы белән аңлатып карый. Поляк-татар шагыйрьләре исә телне югалтып, шактый гына христиан йогынтысына дучар ителү белән беррәттән, суфичылык һәм шаманизм мотивларын да үз итәләр. Идел-Урал төбәге татарлары ижатыңда Польша, Польша-Литва татарлары хакыңда, алар яшәгән төбәкләргә бәйле әсәрләр күзәтелми. Шулай да, мисал өчен, Грюнвальдка бәйле, аерым моментларны төгәлләштермәгән әсәрләр бар. Польша татарлары өчен исә Крушиняны, Бохоники кебек авыллар, Белосток, Вильно кебек шәһәрләр кадерле. Поляк-татар авторларыңда Казан Бохара, Истанбул, Кашгар һ.б. шәһәрләр кебек архетипик урын рәвешендә калкып чыга. Дала – Идел буе татарлары ижатыңда азатлык һәм бәйсезлек символы, Польша татарларыңда дала – тарихи хәтерне, ерак тарихи Ватанны хыялда тудырган киңлек. Ике әдәбиятны да трагик мотивлар, язмыш тарафыңнан дөнья буйлап сибелеп яшәү мәсьәләсе берләштерә.

Г. Червинский үз хезмәтендә Г. Тукай, Ш. Бабич, Х. Туфан, Ш. Галиев, М. Әгъләмов, Р. Вәлиев, Р. Харис, Р. Аймәт һ.б. татар шагыйрьләренә ижатларына мөрәжәгать итә, аларның әсәрләрендә урын алган Алтын Урда, Казан ханлыгы, Кол Гали, Кабан күле һ.б. кебек тарихи образларны өйрәнә, шулар аркылы Казан татарлары хыялыңда, аңыңда тудырылган киңлек картасын торгыза. Әлбәттә, поляк галименә Татарстанның татар әдәбиятын тикшерү жиңел эш түгел. Бу тулаем мөмкин дә түгел: моның өчен поляк һәм татар телләрен бер дәрәжәдә камил белү сорала. Шулай да Г. Червинскийның әлеге темага алынуы сокландыра, чөнки галим эчтәлеге белән үзенә ят булган поляк-татар, һәм бер үк вакытта һәм эчтәлеге, һәм теле ягыңнан үзенә бөтенләй таныш булмаган Казан татарлары әдәбиятына кагылырга жөрәт итә. Һәм өйрәнү ноктасы итеп нәкъ менә географик һәм хыялда тудырылган киңлек төшенчәсен алу бу очракта уңышлы килеп чыга. Китапны Николай Коперник исем. университет галиме, профессор Чеслав Лапич, Силезия университеты галимәсе, профессор Анна Шаверна-Диршка да уңай бәялиләр. Соңгы елларда күренкеле татар галимәсе Д. Заһидуллинаның мәкаләләрендә дә Польша һәм Казан татарлары әдәбиятларын өйрәнү өлкәсендә тикшеренүләр алып бару кирәклегә, кызыклыгы ассызыкланды [Заһидулина, 2017, 2018]. Г. Червинскийның хезмәтләре бу юнәлештә нигез итеп алынырга хаклы. Алар шулай ук татар әдәбиятына чит бер халык вәкиле күзлегә аша карау мөмкинчелеге дә бирә.

Әдәбият

Czerwiński Grzegorz. Wieszczy narodu tatarskiego // *Przegląd tatarski.* 2011. № 1. S. 29–31.

Czerwiński Grzegorz. The Research Project «The Polish-Tatar Literature since 1918» at the University of Białystok in Poland (2013–2016) // Проблемы филологии, культурологии и искусствоведения в свете современных исследований. Сборник материалов. IV Международная научно-практическая конференция. 14 апреля 2014 г. Махачкала. 2014.

Czerwiński Grzegorz. The Prominent Orientalist and Religious Figure Jakub Shinkevich / Известный ориенталист и религиозный деятель Якуб Шинкевич // *Tatarica.* 2015. № 4. С. 210–213.

Czerwiński Grzegorz. Mapa wyobraźni tatarskiej. O doświadczeniu przestrzeni geograficznej w poezji Tatarów polskich i Tatarów kazańskich // *Geograficzne przestrzenie utekstowione.* red. B. Karwowska, E. Konończuk, E. Sidoruk, E. Wampuszyc. Białystok. 2017. S. 117–138.

Czerwiński Grzegorz. «Jam z rodu Nomadów». Literatura polsko-tatarska po 1918 roku, Białystok: Alter Studio; Wydział Filologiczny Uniwersytetu w Białymstoku, 2017. 524 s.

Loska Anna. Literatura tatarska oczami białostockich naukowców // *Przegląd tatarski.* 2014. № 2. S. 11–12.

Zahiduullina D. Кем ул – Нобель бүләге лауреаты Генрик Сенкевич? // Казан утлары. 2017. № 12. 144–149;

Zahiduullina D. «Бүркем икәү...» // Казан утлары. 2018. № 3. Б. 174–178.

Червинский Г. Культура польско-литовских татар как пример наследия европейского ислама (введение в проблематику) // *Язык. Культура. Общество.* 2010. Выпуск 2.

Червинский Г. Польско-татарские писатели в годы первой мировой войны // Татарский народ и народы Поволжья в годы Первой мировой войны: сборник материалов Всероссийской научной конференции с международным участием, приуроченной 100-летию начала войны (г. Казань, 10–11 октября 2014 г.), под общ. ред. Л.Р. Габдрафиковой. Казань: Институт истории им. Ш. Марджани, Академия Наук Республики Татарстан. 2014. С. 77–88.

Червинский Г. Ориенталистская традиция в современной поэзии польских татар // *Tatarica.* 2015. № 5. С. 103–118.

Червинский Г. Бүгенге Польша татарлары әдәбияты проблемалары хакында // Фәнни Татарстан. 2015. № 1. Б. 54–68.

*Публикация статьи осуществлена в рамках
молодежного научного гранта Республики Татарстан.
Проект № 117-100-ч Г 2019*

*Мәкалә басмага Татарстан Республикасы
яшьләр гранты кысаларында әзерләнде.
Проект номеры: 17-100-ч Г 2019*

Галиева Ләйсән Шәүкәт кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының әдәбият белеме бүлгеге
өлкән фәнни хезмәткәре